بسم الله الرحمٰن الرحيم

ر بورث سالانه اجتاع 2021ء مجلس انصار الله نبدر لينثر

محض الله تعالی کے فضل سے مجلس انصارالله نیدر لینڈ کا 33واں ایک روزہ سالانہ اجتماع مور خہ 3۔ اکتوبر بروز اتوار بمقام بیت النور سپیٹ میں بخیروخوبی منعقد ہُوا۔ الحمد لللہ۔ موجو دہ حالات کے پیش نظر اجتماع کی تاریخ میں کئی دفعہ تبدیلی کرنی پڑی۔ آخر میں 3 اکتوبر کی تاریخ کو اجتماع کے لئے موزوں سمجھا گیا۔

اجتماع کی کامیابی، وبابر کت ہونے اور حصولِ اغراض ومقاصد کے لئے حضور انور ایداللہ تعالٰی بنصرہ العزیز کی خدمت اقد س میں ایک روزہ اجتماع کی منظوری و دعا کی درخواست کی گئی۔جو کہ حضور انور نے از راہ شفقت قبول فرمائی اور اس طرح پیارے حضور اقد س کی شفقت بھری دعائیں ہر لمحہ ہمارے شامل حال رہیں۔

امسال اجتماع کاموضوع "حضرت مسیح موعود علیه السلام "تھا۔ اس حوالے سے تلاو تیں، نظمیں، تقاریر، بینر ز کوتر تیب دیا گیا تھا۔ پر وگراموں کے ڈچ زبان میں ترجمہ کابراہ راست انتظام کیا گیا تھا۔

حضور انورایدہ اللہ تعالیٰ بنصرہ العزیز کی منظوری و دعائے بعد اور محترم صدر صاحب مجلس انصار اللہ نیدر لینڈ مرزا فخر احمد صاحب کی نائب ناظمین اعلیٰ اور ناظمین کی منظوری کے بعد کام کا آغاز کیا گیا۔ اجتماع کی ٹیم میں 4 نائب ناظمین اعلیٰ اور 25 شعبہ جات کے ناظمین ونائب ناظمین کا تقرر کیا گیا تھا۔

اجتماع گاه وسائك كى تيارى (و قار عمل):-

اجتماع سے چندروز قبل سائٹ کا جائزہ لیا گیا۔ جسکے بعد اجتماع سے دودن قبل و قارِ عمل ہوئے جس کے تحت سائٹ کی صفائی اور تمام شعبوں کی جگہوں کی صفائی کے علاوہ بیت النور کے تمام احاطہ کی صفائی کی گئی۔ پر چم کی جگہہ اور دوسرے مقامات کو پو دوں اور پھولوں سے آرائستہ کیا گیا۔اجتماع گاہ۔ تمام د فاتز کی تیاری۔ کھانے کے ہال کی تیاری کی گئ۔ان و قار عمل میں 35 انصار نے حصہ لیا۔ پرو گرام: اجتماع سے ایک روز قبل تمام انتظامات کا فائنل جائزہ لینے کے لئے ایک Last minute meeting بلائی گئی اور تمام انتظامات کو تسلی بخش یایا گیا۔

صبح ساڑھے نو بجے رجسٹریشن کا آغاز کیا گیا۔ بڑی تعداد میں انصار وقت پر تشریف لائے اور تیزی سے رجسٹریشن کا کام جاری رہا۔

پرچم کشائی۔ ساڑھے دس بجے پرچم کشائی کی تقریب ہوئی۔ نیدر لینڈ کاپرچم محترم امیر صاحب جماعت احمد یہ ہالینڈ نے جبکہ مجلس انصار اللّٰہ کا پرچم محترم صدر صاحب مجلس انصار اللّٰہ نے بلند کیا۔ دعا کے بعد محترم امیر صاحب کی خدمت میں ایک بچے نے بچولوں کا گلدستہ پیش کیا۔

افتتاحی اجلاس_

افتتا جی اجلاس دس نج کر پینتالیس منٹ پر شر وع ہوا۔ جس کے آغاز پر تلاوت قر آن کریم ہوئی۔ عہد مجلس انصاراللہ اور نظم کے بعد محترم صدر مجلس انصاراللہ مر زافخر احمد صاحب نے خوش آمدید کہتے ہوئے مختر خطاب فرمایا۔ آپ نے فرمایا کہ ہمیں دوسال بعد سے موقع میسر آیا ہے کہ ہم اکتے ہوئے بیں ،اللہ کرے کہ ہم اس سے بھر پور استفادہ حاصل کریں اور مسیح موعود علیہ السلام اور خلفاء کی جو ان اجتماعات سے تو قعات ہوتی ہیں ہم ان پہ پورااتر نے والے ہوں۔ اور جو نئے آنے والے ہیں جو کہ آج کے اجتماع میں شامل ہونے کی تو نیق پار ہے جو کہ اچھی تعداد میں آئے ہوئے ہیں ان سے گذارش ہے کہ زبان سیکھیں اور جلد معاشرہ کا حصہ بنیں اور جماعت کے ساتھ مضبوطی سے منسلک ہو کر خلیفہ وقت کی راہنمائی میں اسلام احمدیت کی خدمت کے لئے اپنے آپ پیش کریں۔ آئیندہ آپ نے ہی اسلام احمدیت کی باگ ڈور سنجالنی ہے۔ اس کے لئے اپنے آپ کو تیار کریں۔

بعد ازاں محترم امیر جماعت ہالینڈ ہیب النور فرہاخن صاحب نے افتتا حی خطاب فرمایا۔ جس میں آپ نے انصار اللہ کو مقصد حیات کی طرف توجہ دلاتے ہوئے فرمایا کہ انسان کو عبادت کے لئے پیدا کیا گیا ہے۔ اس لئے اللہ کی عبادت اور دعاوں کی طرف خاص توجہ کریں۔ دعاکاسب سے بڑا ذریعہ نماز ہے۔ مساجد ومر اکز میں باجماعت نماز کے لئے آئیں اور جہاں مساجد ومر اکز دور ہیں وہاں گھروں میں باجماعت نمازیں اداکرنے کی کوشش کریں۔ اور اس کے ساتھ ساتھ وقت اور مال کی قربانی بھی ضروری ہے۔ اللہ تعالیٰ تقویٰ کے اعلیٰ معیار قائم کرنے کی توفیق عطافرمائے آمین

علمی وورزشی مقابله جات۔

اس کے بعد علمی اور ورزشی مقابلہ جات شر وع ہوئے۔علمی مقابلوں میں تلاوت قر آن کریم، نظم اور فی البدیہہ تقریر کے مقابلہ جات اور ورزشی مقابلوں میں میوزیکل چیئرز،ٹیبل ٹینس۔ڈارٹ کے مقابلہ جات منعقد ہوئے۔

وقفے میں دو پہر کا کھانااور نماز ظہر وعصرادا کی گئیں۔

اس کے بعد ورز شی مقابلہ جات کے فائنل کروائے گئے۔ بارش والے موسم کی وجہ سے فٹ بال اور کر کٹ کے کھیل نہ ہوسکے اس لئے بی پلین کے تحت انڈور کیم کا پروگرام کیا گیا۔

اختتامی اجلاس_

چھ بجے اختتا می اجلاس کا آغاز ہوا۔ تلاوت قر آن کر کم، عہد انصاراللہ اور نظم کے بعد خاکسار نصیر احمد طاہر نے بطورِ ناظم اعلی اجتماع کی رپورٹ پیش کی۔ اس کے بعد محترم صدر صاحب مجلس مر زافخر احمد صاحب نے خطاب فرما یا اور شکر یہ کے کلمات فرمائے۔ محترم مشنری انچارج نعیم احمد وڑا کچ صاحب نے مختصر خطاب میں پنجو قتہ نماز اداکر نے اور باجماعت نماز اداکر نے کے بارے تلقین کی بعد ازان محترم مشنری انچارج نعیم احمد وڑا کچ صاحب علمی اور ورزشی مقابلہ جات کے انعامات، شیلڈ ز اور سر شیفیسیٹس تقسیم کئے۔ محترم صدر صاحب مجلس نے کار کر دگی کے لحاظ سے سال 2020ء اور 2021ء میں اوّل، دو کم اور سوئم آنیوالی مجانس اور ربیجز کو شیلڈ ز سے نوازہ اسی طرح اوّل آنیوالی مجلس ڈ بین ہاگ کو علم انعامی سے نوازا۔ اس مجلس کے زعیم مکرم عبد الواسع مبشر صاحب ہیں۔ بعد ازاں محترم صدر صاحب مجلس نے اپنے خطاب میں انصار بھائیوں کو مختلف تر بیتی امور کی طرف توجہ دلائی۔ اور اجتماع میں شکر یہ بھی ادا کیا۔ اللہ کے فضل و خلیفہ وقت کی شفقت بھری دعاوں اور کار کنان کی شرکت سے یہ ایک روزہ اجتماع کا میاب ہوا۔

اجتماع کا اختتام دعاہے ہوا۔ اس کے بعد شام کے کھانے میں بار بی کیو کا انتظام کیا گیا تھا۔

نماز مغرب وعشاء کے بعد وائند اپ کا آغاز ہوا۔ جو کہ دس بچے تک مکمل ہوا۔ الحمد لله علیٰ ذالک۔

حاضری اجتماع:-خدا تعالٰی کے فضل سے تمام لو کل مجالس جن کی تعداد 14 ہے سے انصار کی نما ئندگی ہوئی۔ کل حاضری انصار 168 مہمانان 15۔اس طرح کل حاضری 183رہی۔ فی صدکے لحاظ انصار کی حاضری پڑ58رہی۔

باربی کیو کے موقع پر کچھ مزید خدام بھی شامل ہونے کی وجہ سے کل حاضری 230سے بھی بڑھ گئی تھی۔

امسال اجتماع كي خاص خاص باتين:-

1_امسال كووڈ 19 كى وجەسے رہائش گاہوں وواش رومز كى صفائى اور سينيٹا ئزرز كااہتمام كيا گياتھا۔

2۔ اجتماع میں آنے والے انصار کے لئے کووڈ 19سے بچنے کے لئے ہدایات دی گئی تھیں۔

3_ ڈنرمیں بارنی کیو کا انتظام کیا گیا۔

4۔ سالانہ اجتماع سے قبل ریجنل اجتماعات کا انعقاد ہوا تھا۔ جس میں علمی اور ورزشی مقابلہ جات کروائے گئے۔ ان مقابلہ جات میں پوزیشنز لینے والوں کے نام پہلے ہی سے حاصل کر لئے گئے تھے۔ اس کے علاوہ نئے آنے والے انصار کو مقابلہ جات میں شمولیت کی خصوصی دعوت دی گئی۔

5۔اس د فعہ کافی تعداد میں نئے آنے والے انصار نے اجتماع میں شرکت کی۔

6۔اس مرتبہ پہلی د فعہ اجتماع کی حاضری سب سے زیادہ رہی۔

دعاہے اللہ تعالٰی مجلس انصاراللہ کو ہمیشہ پہلے سے بڑھ کر اخلاص، وفا، محنت ، ااطاعت اور جانفشانی سے خدمتِ سلسلہ کرنے کی توفیق عطافرمائے۔ آمین۔

والسلام خاكسار

نصير احمه طاہر

ناظم اعلى اجتماع مجلس انصارالله نبيدر لينڈ 2021ء















